Πρὸς Γαλάτας

Παῦλος ἀπόστολος οὐκ ἀπ' ἀνθρώπων, οὐδὲ δι' ἀνθρώπου, ἀλλὰ 1 διὰ Ἰησοῦ χριστοῦ, καὶ θεοῦ πατρὸς τοῦ ἐγείραντος αὐτὸν ἐκ νεκρῶν, καὶ οἱ σὺν ἐμοὶ πάντες ἀδελφοί, ταῖς ἐκκλησίαις τῆς 2 Γαλατίας: χάρις ὑμῖν καὶ εἰρήνη ἀπὸ θεοῦ πατρός, καὶ κυρίου 3 ἡμῶν Ἰησοῦ χριστοῦ, τοῦ δόντος ἑαυτὸν περὶ τῶν ἁμαρτιῶν 4 ἡμῶν, ὅπως ἐξέληται ἡμᾶς ἐκ τοῦ ἐνεστῶτος αἰῶνος πονηροῦ, κατὰ τὸ θέλημα τοῦ θεοῦ καὶ πατρὸς ἡμῶν: ῷ ἡ δόξα εἰς τοὺς 5 αἰῶνας τῶν αἰώνων. Ἀμήν.

Θαυμάζω ὅτι οὕτως ταχέως μετατίθεσθε ἀπὸ τοῦ καλέσαντος 6 ὑμᾶς ἐν χάριτι χριστοῦ εἰς ἔτερον εὐαγγέλιον: ὅ οὐκ ἔστιν ἄλλο, 7 εἰ μή τινές εἰσιν οἱ ταράσσοντες ὑμᾶς καὶ θέλοντες μεταστρέψαι τὸ εὐαγγέλιον τοῦ χριστοῦ. ἀλλὰ καὶ ἐὰν ἡμεῖς ἢ ἄγγελος ἐξ 8 οὐρανοῦ εὐαγγελίζηται ὑμῖν παρ' ὅ εὐηγγελισάμεθα ὑμῖν, ἀνάθεμα ἔστω. Ὠς προειρήκαμεν, καὶ ἄρτι πάλιν λέγω, εἴ τις 9 ὑμᾶς εὐαγγελίζεται παρ' ὅ παρελάβετε, ἀνάθεμα ἔστω. Ἅρτι γὰρ 10 ἀνθρώπους πείθω ἢ τὸν θεόν; Ἡ ζητῶ ἀνθρώποις ἀρέσκειν; Εἰ

¹Γαλατία, ας, ἡ, Galatia. ² ἔξαιρέω, take out, deliver. ³ ἐνίστημι, be present, place in or upon. ⁴ταχέως, quickly, soon. ⁵ μετατίθημι, transfer, change. ⁶ταράσσω, trouble, agitate. ⁷ μεταστρέφω, change, turn (about). ⁸ ἀνάθεμα, τος, τό, accursed, curse. ⁹προλέγω, say beforehand, forewarn. ¹⁰ ἀρέσκω, please, serve.

Πρὸς Γαλάτας 1:11

γὰρ ἔτι ἀνθρώποις ἤρεσκον, πριστοῦ δοῦλος οὐκ ἄν ἤμην.

Γνωρίζω δὲ ὑμῖν, ἀδελφοί, τὸ εὐαγγέλιον τὸ εὐαγγελισθὲν ὑπ' ἐμοῦ, 11 ότι οὐκ ἔστιν κατὰ ἄνθρωπον. Οὐδὲ γὰρ ἐγὼ παρὰ ἀνθρώπου 12 παρέλαβον αὐτό, οὔτε ἐδιδάχθην, ἀλλὰ δι' ἀποκαλύψεως Ἰησοῦ χριστοῦ. Ἡκούσατε γὰρ τὴν ἐμὴν ἀναστροφήν ποτε ἐν τῷ 13 Ίουδαϊσμῷ, ⁵ ὅτι καθ' ὑπερβολὴν⁵ ἐδίωκον τὴν ἐκκλησίαν τοῦ θεοῦ, καὶ ἐπόρθουν αὐτήν: καὶ προέκοπτον ἐν τῷ Ἰουδαϊσμῷ 4 14 ύπὲρ πολλοὺς συνηλικιώτας $^{^{5}}$ ἐν τῷ γένει $^{^{2}}$ μου, περισσοτέρως $^{^{10}}$ ζηλωτης 11 ύπάρχων των πατρικών 12 μου παραδόσεων. 13 Ότε δὲ 15 εὐδόκησεν 14 ὁ θεὸς ὁ ἀφορίσας 15 με ἐκ κοιλίας 16 μητρός μου καὶ καλέσας διὰ τῆς χάριτος αὐτοῦ, ἀποκαλύψαι τὸν υἱὸν αὐτοῦ ἐν 16 έμοὶ ἵνα εὐαγγελίζωμαι αὐτὸν ἐν τοῖς ἔθνεσιν, εὐθέως οὐ προσανεθέμην¹⁷ σαρκὶ καὶ αἵματι: οὐδὲ ἀνῆλθον¹8 Ίεροσόλυμα πρὸς τοὺς πρὸ ἐμοῦ ἀποστόλους, ἀλλὰ ἀπῆλθον εἰς 1 Αραβίαν, 1 καὶ πάλιν ὑπέστρε ψ α εἰς Δ αμασκόν. 20

¹ ἀρέσκω, please, serve. ² ἀποκάλυψις, εως, ἡ, revelation, unveiling. ³ ἀναστροφή, ῆς, ἡ, conduct, behavior. ⁴ Ἰουδαϊσμός, οῦ, ὁ, Judaism, Jewish religion. ⁵ ὑπερβολή, ῆς, ἡ, excess, superiority. ⁶ πορθέω, destroy, lay waste. ⁷ προκόπτω, proceed, advance. ⁸ συνηλικιώτης, ου, ὁ, contemporary, one of the same age. ⁹ γένος, ους, τό, race, kind. ¹⁰ περισσῶς, abundantly, exceedingly. ¹¹ ζηλωτής, οῦ, ὁ, Zealot, zealot. ¹² πατρικός, ancestral, paternal. ¹³ παράδοσις, εως, ἡ, tradition, instruction. ¹⁴ εὐδοκέω, think it good, be well pleased with. ¹⁵ ἀφορίζω, separate, set apart. ¹⁶ κοιλία, ας, ἡ, belly, womb. ¹⁷ προσανατίθημι, contribute, consult with. ¹⁸ ἀνέρχομαι, go up, come up. ¹⁹ Άραβία, ας, ἡ, Arabia. ²⁰ Δαμασκός, οῦ, ἡ, Damascus.

Byzantine NT Πρὸς Γαλάτας 1:18

Έπειτα¹ μετὰ ἔτη τρία ἀνῆλθον² εἰς Ἱεροσόλυμα ἱστορῆσαι³ 18 Πέτρον, καὶ ἐπέμεινα⁴ πρὸς αὐτὸν ἡμέρας δεκαπέντε.⁵ "Ετερον 19 δὲ τῶν ἀποστόλων οὐκ εἶδον, εἰ μὴ Ἰάκωβον τὸν ἀδελφὸν τοῦ κυρίου. Ἡ δὲ γράφω ὑμῖν, ἰδοὺ ἐνώπιον τοῦ θεοῦ ὅτι οὐ ψεύδομαι. 20 "Επειτα¹ ἦλθον εἰς τὰ κλίματα⁻ τῆς Συρίας⁵ καὶ τῆς Κιλικίας.° 21 "Ημην δὲ ἀγνοούμενος¹⁰ τῷ προσώπῳ ταῖς ἐκκλησίαις τῆς Ἰουδαίας ταῖς ἐν χριστῷ: μόνον δὲ ἀκούοντες ἦσαν ὅτι Ὁ διώκων 23 ἡμᾶς ποτέ, νῦν εὐαγγελίζεται τὴν πίστιν ἥν ποτε ἐπόρθει.¹¹ Καὶ 24 ἐδόξαζον ἐν ἐμοὶ τὸν θεόν.

"Επειτα¹ διὰ δεκατεσσάρων¹² ἐτῶν πάλιν ἀνέβην εἰς Ἱεροσόλυμα 2 μετὰ Βαρνάβα, συμπαραλαβὼν¹³ καὶ Τίτον:¹⁴ ἀνέβην δὲ κατὰ 2 ἀποκάλυψιν,¹⁵ καὶ ἀνεθέμην¹⁶ αὐτοῖς τὸ εὐαγγέλιον ὅ κηρύσσω ἐν τοῖς ἔθνεσιν, κατ' ἰδίαν δὲ τοῖς δοκοῦσιν, μήπως¹² εἰς κενὸν¹⁵ τρέχω¹³ ἢ ἔδραμον.²⁰ Ἀλλ' οὐδὲ Τίτος¹⁴ ὁ σὺν ἐμοί, "Ελλην ὤν, 3 ἠναγκάσθη²¹ περιτμηθῆναι:²² διὰ δὲ τοὺς παρεισάκτους²³ 4 ψευδαδέλφους,²⁴ οἵτινες παρεισῆλθον²⁵ κατασκοπῆσαι²⁶ τὴν ἐλευθερίαν²² ἡμῶν ἢν ἔχομεν ἐν χριστῷ Ἰησοῦ, ἵνα ἡμᾶς

¹ ἔπειτα, then, after this. ² ἀνέρχομαι, go up, come up. ³ ἱστορέω, visit, get acquainted with. ⁴ ἐπιμένω, continue, remain. ⁵ δεκαπέντε, fifteen, 15. ⁶ ψεὐδομαι, lie. ⁷ κλίμα, τος, τό, region, territory. ⁸ Συρία, ας, ή, Syria. ⁹ Κιλικία, ας, ή, Cilicia. ¹⁰ ἀγνοέω, not know, be unaware. ¹¹ πορθέω, destroy, lay waste. ¹² δεκατέσσαρες, fourteen, 14. ¹³ συμπαραλαμβάνω, take along with. ¹⁴ Τίτος, ου, ό, Titus. ¹⁵ ἀποκάλυψις, εως, ή, revelation, unveiling. ¹⁶ ἀνατίθημι, set forth, declare. ¹⁷ μήπως, lest in any way, lest perhaps. ¹⁸ κενός, empty, vain. ¹⁹ τρέχω, I run. ²⁰ τρέχω, run, exercise myself. ²¹ ἀναγκάζω, force, compel. ²² περιτέμνω, circumcize, circumcise. ²³ παρείσακτος, secretly brought in. ²⁴ ψευδάδελφος, ου, ό, false brother. ²⁵ παρεισέρχομαι, slip in, come in. ²⁶ κατασκοπέω, spy out, lie in wait for. ²⁷ ἐλευθερία, ας, ή, liberty, freedom.

Πρὸς Γαλάτας 2:5

καταδουλώσωνται: οἰς οὐδὲ πρὸς ὥραν εἴξαμεν² τῆ ὑποταγῆ,³ 5 ἴνα ἡ ἀλήθεια τοῦ εὐαγγελίου διαμείνη⁴ πρὸς ὑμᾶς. Ἀπὸ δὲ τῶν 6 δοκούντων εἶναί τι – ὁποῖοί⁵ ποτε ἦσαν οὐδέν μοι διαφέρει: πρόσωπον θεὸς ἀνθρώπου οὐ λαμβάνει – ἐμοὶ γὰρ οἱ δοκοῦντες οὐδὲν προσανέθεντο: ἀλλὰ τοὐναντίον, διδόντες ὅτι πεπίστευμαι 7 τὸ εὐαγγέλιον τῆς ἀκροβυστίας, καθὼς Πέτρος τῆς περιτομῆς – ὁ γὰρ ἐνεργήσας Πέτρω εἰς ἀποστολὴν τῆς περιτομῆς, 8 ἐνήργησεν καὶ ἐμοὶ εἰς τὰ ἔθνη – καὶ γνόντες τὴν χάριν τὴν 9 δοθεῖσάν μοι, Ἰάκωβος καὶ Κηφᾶς καὶ Ἰωάννης, οἱ δοκοῦντες στύλοι ἐνίναι, δεξιὰς ἔδωκαν ἐμοὶ καὶ Βαρνάβα κοινωνίας, τὰ τνα ἡμεῖς μὲν εἰς τὰ ἔθνη, αὐτοὶ δὲ εἰς τὴν περιτομήν: μόνον τῶν 10 πτωχῶν ἵνα μνημονεύωμεν, διο καὶ ἐσπούδασα τοῦτο ποιῆσαι.

Ότε δὲ ἦλθεν Πέτρος εἰς Ἀντιόχειαν, το κατὰ πρόσωπον αὐτῷ 11 ἀντέστην, δίν ὅτι κατεγνωσμένος δίν ἦν. Πρὸ τοῦ γὰρ ἐλθεῖν τινὰς 12 ἀπὸ Ἰακώβου, μετὰ τῶν ἐθνῶν συνήσθιεν: ὅτε δὲ ἦλθον, ὑπέστελλεν καὶ ἀφώριζεν ἐαυτόν, φοβούμενος τοὺς ἐκ περιτομῆς. Καὶ συνυπεκρίθησαν αὐτῷ καὶ οἱ λοιποὶ Ἰουδαῖοι, 13

¹ καταδουλόω, enslave. ² εἴκω, yield, give way. ³ ὑποταγή, ῆς, ἡ, subjection, obedience. ⁴ διαμένω, remain, continue. ⁵ ὁποῖος, what sort of, what kind of. ⁶ διαφέρω, differ, carry through. ⁷ προσανατίθημι, contribute, consult with. ⁸ τοὑναντίον, on the contrary. ⁹ ἀκροβυστία, ας, ἡ, uncircumcision, foreskin. ¹⁰ ἐνεργέω, work, effect. ¹¹ ἀποστολή, ῆς, ἡ, apostleship, commission. ¹² Κηφᾶς, ᾶ, ὁ, Cephas. ¹³ στῦλος, ου, ὁ, pillar. ¹⁴ κοινωνία, ας, ἡ, fellowship, contribution. ¹⁵ μνημονεύω, remember, make mention of. ¹⁶ σπουδάζω, hasten, be eager. ¹⁷ Ἀντιόχεια, ας, ἡ, Antioch. ¹⁸ ἀνθίστημι, resist, oppose. ¹⁹ καταγινώσκω, condemn, blame. ²⁰ συνεσθίω, eat with. ²¹ ὑποστέλλω, draw back, withdraw. ²² ἀφορίζω, separate, set apart. ²³ συνυποκρίνομαι, join in hypocrisy, dissemble with.

Byzantine NT Πρὸς Γαλάτας 2:14

ώστε καὶ Βαρνάβας συναπήχθη¹ αὐτῶν τῆ ὑποκρίσει.² Άλλ' ὅτε 14 είδον ὅτι οὐκ ὀρθοποδοῦσιν³ πρὸς τὴν ἀλήθειαν τοῦ εὐαγγελίου, εἶπον τῷ Πέτρω ἔμπροσθεν πάντων, Εἰ σύ, Ἰουδαῖος ὑπάρχων, έθνικῶς τί τὰ ἔθνη ἀναγκάζεις τί τὰ ἔθνη ἀναγκάζεις Ἰουδαΐζειν; Ἡμεῖς φύσει Ἰουδαῖοι καὶ οὐκ ἐξ ἐθνῶν ἁμαρτωλοί, 15 είδότες ὅτι οὐ δικαιοῦται ἄνθρωπος ἐξ ἔργων νόμου, ἐὰν μὴ διὰ πίστεως Ἰησοῦ χριστοῦ, καὶ ἡμεῖς εἰς χριστὸν Ἰησοῦν έπιστεύσαμεν, ΐνα δικαιωθώμεν έκ πίστεως χριστοῦ, καὶ οὐκ ἐξ ἔργων νόμου: διότι οὐ δικαιωθήσεται ἐξ ἔργων νόμου πᾶσα σάρξ. Εἰ δέ, ζητούντες δικαιωθήναι ἐν χριστῷ, εὑρέθημεν καὶ αὐτοὶ 17 άμαρτωλοί, ἇρα 10 χριστὸς άμαρτίας διάκονος; Μὴ γένοιτο. Εἰ 18 γὰρ ἃ κατέλυσα, 11 ταῦτα πάλιν οἰκοδομῶ, παραβάτην 12 ἐμαυτὸν συνίστημι. Εγώ γὰρ διὰ νόμου νόμω ἀπέθανον, ἵνα θεῷ ζήσω. 19 Χριστῷ συνεσταύρωμαι: 14 ζῷ δέ, οὐκέτι ἐγώ, ζῆ δὲ ἐν ἐμοὶ χριστός: δ δὲ νῦν ζῶ ἐν σαρκί, ἐν πίστει ζῶ τῆ τοῦ υἱοῦ τοῦ θεοῦ, τοῦ ἀγαπήσαντός με καὶ παραδόντος ἑαυτὸν ὑπὲρ ἐμοῦ. Οὐκ 21 άθετω την χάριν του θεου: εἰ γὰρ διὰ νόμου δικαιοσύνη, ἄρα χριστός δωρεὰν ι άπέθανεν.

¹ συναπάγω, lead away with, condescend to. ² ὑπόκρισις, εως, ή, hypocrisy. ³ ὀρθοποδέω, walk straight, act rightly. ⁴ ἐθνικως, as a Gentile. ⁵ Ἰουδαϊκως, in a Jewish manner. ⁶ ἀναγκάζω, force, compel. ⁷ Ἰουδαϊζω, live in a Jewish fashion. ⁸ φύσις, εως, ή, nature, inherent nature. ⁹ διότι, because, on this account. ¹⁰ ἄρα, so? (introduces a question). ¹¹ καταλύω, destroy, lodge. ¹² παραβάτης, ου, ό, transgressor. ¹³ συνίστημι, commend (transitive), stand with. ¹⁴ συσταυρόω, crucify together with. ¹⁵ ἀθετέω, reject, annul. ¹⁶ δωρεάν, without cost, without cause.

Ποὸς Γαλάτας 3:2

ἀνόητοι² Γαλάται,³ τίς ὑμᾶς ἐβάσκανεν⁴ τῆ ἀληθεία μὴ 3 πείθεσθαι, οξς κατ' όφθαλμούς Ίησοῦς χριστός προεγράφη έν ύμιν ἐσταυρωμένος; Τοῦτο μόνον θέλω μαθείν ἀφ' ὑμῶν, ἐξ 2 ἔργων νόμου τὸ πνεῦμα ἐλάβετε, ἢ ἐξ ἀκοῆς πίστεως; Οὕτως 3 άνόητοι έστε; Έναρξάμενοι πνεύματι, νῦν σαρκὶ ἐπιτελεῖσθε; 4Τοσαῦτα ἐπάθετε εἰκῆ; ¹⁰ Εἴγε ¹¹ καὶ εἰκῆ. ¹⁰ Ο οὖν ἐπιχορηγῶν ¹² 5 ύμῖν τὸ πνεῦμα καὶ ἐνεργῶν 3 δυνάμεις ἐν ὑμῖν, ἐξ ἔργων νόμου, ἢ ἐξ ἀκοῆς πίστεως; Καθώς Ἀβραὰμ ἐπίστευσεν τῷ θεῷ, καὶ 6 έλογίσ θ η αὐτῷ εἰς δικαιοσύνην. Γινώσκετε ἄρα ὅτι οἱ ἐκ πίστεως, auοὖτοί εἰσιν υἱοὶ Ἀβραάμ. Προϊδοῦσα 14 δὲ ἡ γραφὴ ὅτι ἐκ 8 πίστεως δικαιοῖ τὰ ἔθνη ὁ θεός, προευηγγελίσατο τῷ Άβραὰμ ότι Ἐνευλογηθήσονται 16 ἐν σοὶ πάντα τὰ ἔθνη. Ώστε οἱ ἐκ 9 πίστεως εὐλογούνται σὺν τῷ πιστῷ Άβραάμ. "Όσοι γὰρ ἐξ 10 ἔργων νόμου εἰσίν, ὑπὸ κατάραν¹⁷ εἰσίν: γέγραπται γάρ, Έπικατάρατος ** πᾶς δς οὐκ ἐμμένει ** ἐν πᾶσιν τοῖς γεγραμμένοις έν τῷ βιβλίῳ τοῦ νόμου, τοῦ ποιῆσαι αὐτά. "Ότι δὲ ἐν νόμῳ 💵 οὐδεὶς δικαιοῦται παρὰ τῷ θεῷ, δῆλον:20 ὅτι Ὁ δίκαιος ἐκ πίστεως ζήσεται: ὁ δὲ νόμος οὐκ ἔστιν ἐκ πίστεως, ἀλλ' Ὁ 12 ποιήσας αὐτὰ ἄνθρωπος ζήσεται ἐν αὐτοῖς. Χριστὸς ἡμᾶς 13

¹ δ, Oh! omega. ² ἀνόητος, foolish, thoughtless. ³ Γαλάτης, ου, ὁ, Galatian. ⁴ βασκαίνω, bewitch, give the evil eye to. ⁵ προγράφω, write before, write previously. ⁶ ἀκοή, ῆς, ἡ, hearing, report. ⁷ ἐνάρχομαι, begin. ⁸ ἐπιτελέω, complete, perform. ⁹ τοσοῦτος, so great, so much. ¹⁰ εἰκῆ, without cause or reason, vainly. ¹¹ εἴγε, if indeed, seeing that. ¹² ἐπιχορηγέω, supply, provide. ¹³ ἐνεργέω, work, effect. ¹⁴ προοράω, see before, foresee. ¹⁵ προευαγγελίζομαι, proclaim good news in advance. ¹⁶ ἐνευλογέω, bless. ¹⁷ κατάρα, ας, ἡ, curse, cursing. ¹⁸ ἐπικατάρατος, cursed, accursed. ¹⁹ ἐμμένω, persevere, remain (in). ²⁰ δῆλος, clear, evident.

Byzantine NT Πρὸς Γαλάτας 3:14

ἐξηγόρασεν ἐκ τῆς κατάρας τοῦ νόμου, γενόμενος ὑπὲρ ἡμῶν κατάρα: γέγραπται γάρ, Ἐπικατάρατος πᾶς ὁ κρεμάμενος ἐπὶ ξύλου: ἵνα εἰς τὰ ἔθνη ἡ εὐλογία τοῦ Ἀβραὰμ γένηται ἐν χριστῷ 14 Ἰησοῦ, ἵνα τὴν ἐπαγγελίαν τοῦ πνεύματος λάβωμεν διὰ τῆς πίστεως.

Αδελφοί, κατὰ ἄνθρωπον λέγω: ὅμως⁻ ἀνθρώπου κεκυρωμένην⁵ 15 διαθήκην οὐδεὶς ἀθετεῖ² ἢ ἐπιδιατάσσεται.¹⁰ Τῷ δὲ Ἀβραὰμ 16 ἐρρήθησαν αἱ ἐπαγγελίαι, καὶ τῷ σπέρματι αὐτοῦ. Οὐ λέγει, Καὶ τοῖς σπέρμασιν, ὡς ἐπὶ πολλῶν, ἀλλ' ὡς ἐφ' ἐνός, Καὶ τῷ σπέρματί σου, ὅς ἐστιν χριστός. Τοῦτο δὲ λέγω, διαθήκην 17 προκεκυρωμένην¹¹ ὑπὸ τοῦ θεοῦ εἰς χριστὸν ὁ μετὰ ἔτη τετρακόσια¹² καὶ τριάκοντα¹³ γεγονὼς νόμος οὐκ ἀκυροῖ,¹⁴ εἰς τὸ καταργῆσαι τὴν ἐπαγγελίαν. Εἰ γὰρ ἐκ νόμου ἡ κληρονομία,¹⁵ 18 οὐκέτι ἐξ ἐπαγγελίας: τῷ δὲ Ἀβραὰμ δι' ἐπαγγελίας κεχάρισται¹⁶ ὁ θεός. Τί οὖν ὁ νόμος; Τῶν παραβάσεων¹² χάριν¹⁵ προσετέθη,¹⁰ 19 ἄχρι οὖ ἔλθη τὸ σπέρμα ῷ ἐπήγγελται,²⁰ διαταγεὶς²¹ δι' ἀγγέλων ἐν χειρὶ μεσίτου.²² Ὁ δὲ μεσίτης²² ἐνὸς οὐκ ἔστιν, ὁ δὲ θεὸς εῖς 20 ἐστίν. Ὁ οὖν νόμος κατὰ τῶν ἐπαγγελιῶν τοῦ θεοῦ; Μὴ γένοιτο. 21

¹ ἐξαγοράζω, redeem, make the most of. ² κατάρα, ας, ή, curse, cursing. ³ ἐπικατάρατος, cursed, accursed. ⁴ κρεμάννυμι, hang, hang up. ⁵ ξύλον, ου, τό, wood, tree. ⁶ εὐλογία, ας, ή, blessing, adulation. ⁷ ὅμως, yet, nevertheless. ⁸ κυρόω, confirm, ratify. ⁹ ἀθετέω, reject, annul. ¹⁰ ἐπιδιατάσσομαι, add a condition, provision. ¹¹ προκυρόω, ratify in advance, establish before. ¹² τετρακόσιοι, four hundred, 400. ¹³ τριάκοντα, thirty, 30. ¹⁴ ἀκυρόω, revoke, invalidate. ¹⁵ κληρονομία, ας, ή, inheritance. ¹⁶ χαρίζομαι, give freely, forgive. ¹⁷ παράβασις, εως, ή, going aside, transgression. ¹⁸ χάριν, in favor of, for the pleasure of. ¹⁹ προστίθημι, add, add to. ²⁰ ἐπαγγέλλομαι, promise, profess. ²¹ διατάσσω, command, give orders to. ²² μεσίτης, ου, ό, mediator, go-between.

Πρὸς Γαλάτας 3:22 Byzantine NT

Εἰ γὰρ ἐδόθη νόμος ὁ δυνάμενος ζωοποιῆσαι, ὅντως ἄν ἐκ νόμου ἦν ἡ δικαιοσύνη. ἀλλὰ συνέκλεισεν ἡ γραφὴ τὰ πάντα ὑπὸ 22 ἁμαρτίαν, ἵνα ἡ ἐπαγγελία ἐκ πίστεως Ἰησοῦ χριστοῦ δοθῆ τοῖς πιστεύουσιν.

Πρὸ τοῦ δὲ ἐλθεῖν τὴν πίστιν, ὑπὸ νόμον ἐφρουρούμεθα, 23 συγκεκλεισμένοι εἰς τὴν μέλλουσαν πίστιν ἀποκαλυφθῆναι. 24 Ὁστε ὁ νόμος παιδαγωγὸς ἡμῶν γέγονεν εἰς χριστόν, ἵνα ἐκ πίστεως δικαιωθῶμεν. Ἐλθούσης δὲ τῆς πίστεως, οὐκέτι ὑπὸ 25 παιδαγωγόν ἐσμεν. Πάντες γὰρ υἱοὶ θεοῦ ἐστὲ διὰ τῆς πίστεως 26 ἐν χριστῷ Ἰησοῦ. "Οσοι γὰρ εἰς χριστὸν ἐβαπτίσθητε, χριστὸν 27 ἐνεδύσασθε. Οὐκ ἔνι Ἰουδαῖος οὐδὲ "Ελλην, οὐκ ἔνι δοῦλος οὐδὲ 28 ἐλεύθερος, οὐκ ἔνι ἄρσεν καὶ θῆλυ: πάντες γὰρ ὑμεῖς εἶς ἐστὲ ἐν χριστῷ Ἰησοῦ. Εἰ δὲ ὑμεῖς χριστοῦ, ἄρα τοῦ Ἀβραὰμ σπέρμα 29 ἐστέ, καὶ κατ ἐπαγγελίαν κληρονόμοι. 10

Λέγω δέ, ἐφ' ὅσον χρόνον ὁ κληρονόμος νήπιός ἐστιν, οὐδὲν 4
διαφέρει ² δούλου, κύριος πάντων ἄν: ἀλλὰ ὑπὸ ἐπιτρόπους ² 2
ἐστὶν καὶ οἰκονόμους, ⁴ ἄχρι τῆς προθεσμίας ⁵ τοῦ πατρός. 3
Οὕτως καὶ ἡμεῖς, ὅτε ῆμεν νήπιοι, ¹ ὑπὸ τὰ στοιχεῖα 6 τοῦ

¹ζφοποιέω, make alive, make to live. ² ὅντως, really, indeed. ³ συγκλείω, shut, enclose. ⁴ φρουρέω, guard, protect. ⁵ παιδαγωγός, οῦ, ὁ, tutor, guardian. ⁶ ἔνι, there is in, is present. ⁷ ἔλεύθερος, free, delivered from obligation. ⁸ ἄρσην, male. ⁹ θῆλυς, female, woman. ¹⁰ κληρονόμος, ου, ὁ, heir, inheritor. ¹¹ νήπιος, infant, child. ¹² διαφέρω, differ, carry through. ¹³ ἐπίτροπος, ου, ὁ, guardian, steward. ¹⁴ οἰκονόμος, ου, ὁ, manager, steward. ¹⁵ προθεσμία, ας, ἡ, appointed day, set time. ¹⁶ στοιχεῖον, τό, elementary principles, elements.

Byzantine NT Πρὸς Γαλάτας 4:4

κόσμου ήμεν δεδουλωμένοι: ὅτε δὲ ήλθεν τὸ πλήρωμα τοῦ 4 χρόνου, ἐξαπέστειλεν ὁ θεὸς τὸν υίὸν αὐτοῦ, γενόμενον ἐκ γυναικός, γενόμενον ὑπὸ νόμον, ἵνα τοὺς ὑπὸ νόμον ἐξαγοράσῃ, ὁ ὅτα τὴν υἱοθεσίαν ὁ ἀπολάβωμεν. Ὁτι δέ ἐστε υἱοί, ἐξαπέστειλεν ὁ θεὸς τὸ πνεῦμα τοῦ υἰοῦ αὐτοῦ εἰς τὰς καρδίας ὑμῶν, κρᾶζον, Αββᾶ, ὁ πατήρ. Ὠστε οὐκέτι εἶ δοῦλος, ἀλλ' υἰός: εἰ δὲ υἰός, καὶ 7 κληρονόμος θεοῦ διὰ χριστοῦ.

Άλλὰ τότε μέν, οὐκ εἰδότες θεόν, ἐδουλεύσατε τοῖς μὴ φύσει οὖσιν 8 θεοῖς: νῦν δέ, γνόντες θεόν, μᾶλλον δὲ γνωσθέντες ὑπὸ θεοῦ, 9 πῶς ἐπιστρέφετε πάλιν ἐπὶ τὰ ἀσθενῆ καὶ πτωχὰ στοιχεῖα, οἶς πάλιν ἄνωθεν δουλεύειν θέλετε; Ἡμέρας παρατηρεῖσθε, καὶ 10 μῆνας, καὶ καιρούς, καὶ ἐνιαυτούς. Φοβοῦμαι ὑμᾶς, μήπως 11 εἰκῆ κεκοπίακα εἰς ὑμᾶς.

Γίνεσθε ώς ἐγώ, ὅτι κὰγὼ ὡς ὑμεῖς, ἀδελφοί, δέομαι¹⁷ ὑμῶν. Οὐδέν 12
με ἠδικήσατε: οἴδατε δὲ ὅτι δι' ἀσθένειαν¹⁸ τῆς σαρκὸς 13
εὐηγγελισάμην ὑμῖν τὸ πρότερον.¹⁹ Καὶ τὸν πειρασμόν²⁰ μου τὸν 14
ἐν τῆ σαρκί μου οὐκ ἐξουθενήσατε²¹ οὐδὲ ἐξεπτύσατε,²² ἀλλ' ὡς

¹ δουλόω, enslave, bring under subjection. ² πλήρωμα, τος, τό, fullness, fulfillment. ³ ἐξαποστέλλω, send forth. ⁴ ἐξαγοράζω, redeem, make the most of. ⁵ υίοθεσία, ας, ή, adoption. ⁶ ἀπολαμβάνω, receive from, get back. ⁷ κληρονόμος, ου, ό, heir, inheritor. ⁸ φύσις, εως, ή, nature, inherent nature. ⁹ στοιχεῖον, τό, elementary principles, elements. ¹⁰ ἄνωθεν, from above, again. ¹¹ παρατηρέω, watch closely, observe scrupulously. ¹² μήν, ό, month, certainly. ¹³ ἐνιαυτός, οῦ, ό, year. ¹⁴ μήπως, lest in any way, lest perhaps. ¹⁵ εἰκῆ, without cause or reason, vainly. ¹⁶ κοπιάω, toil, labor. ¹⁷ δέομαι, ask, request. ¹⁸ ἀσθένεια, ας, ή, weakness, sickness. ¹⁹ πρότερον, formerly, before. ²⁰ πειρασμός, οῦ, ὁ, temptation, trial. ²¹ ἐξουθενέω, despise, ignore. ²² ἐκπτύω, disdain, loathe.

Πρὸς Γαλάτας 4:15

ἄγγελον θεοῦ ἐδέξασθέ με, ὡς χριστὸν Ἰησοῦν. Τίς οὖν ἦν ὁ 15 μακαρισμὸς¹ ὑμῶν; Μαρτυρῶ γὰρ ὑμῖν ὅτι, εἰ δυνατόν, τοὺς ὀφθαλμοὺς ὑμῶν ἐξορύξαντες² ἄν ἐδώκατέ μοι. Ὅστε ἐχθρὸς 16 ὑμῶν γέγονα ἀληθεύων³ ὑμῖν; Ζηλοῦσιν⁴ ὑμᾶς οὐ καλῶς, ἀλλὰ 17 ἐκκλεῖσαι⁵ ὑμᾶς θέλουσιν, ἵνα αὐτοὺς ζηλοῦτε.⁴ Καλὸν δὲ τὸ 18 ζηλοῦσθαι⁴ ἐν καλῷ πάντοτε, καὶ μὴ μόνον ἐν τῷ παρεῖναί⁶ με πρὸς ὑμᾶς. Τεκνία⁻ μου, οὑς πάλιν ὡδίνω,⁵ ἄχρι οἱ μορφωθῆ⁻ 19 χριστὸς ἐν ὑμῖν, ἤθελον δὲ παρεῖναι⁶ πρὸς ὑμᾶς ἄρτι, καὶ 20 ἀλλάξαι¹⁰ τὴν φωνήν μου, ὅτι ἀποροῦμαι¹¹ ἐν ὑμῖν.

Λέγετέ μοι, οἱ ὑπὸ νόμον θέλοντες εἶναι, τὸν νόμον οὐκ ἀκούετε; 21 Γέγραπται γάρ, ὅτι Ἀβραὰμ δύο υἱοὺς ἔσχεν: ἕνα ἐκ τῆς παιδίσκης,¹² καὶ ἕνα ἐκ τῆς ἐλευθέρας.¹³ Ἀλλ' ὁ μὲν ἐκ τῆς 23 παιδίσκης,¹² κατὰ σάρκα γεγέννηται, ὁ δὲ ἐκ τῆς ἐλευθέρας¹³ διὰ τῆς ἐπαγγελίας. Ἅτινά ἐστιν ἀλληγορούμενα:¹⁴ αὧται γάρ εἰσιν 24 δύο διαθῆκαι: μία μὲν ἀπὸ ὄρους Σινᾶ, εἰς δουλείαν¹⁵ γεννῶσα, ἥτις ἐστὶν Ἅγαρ.¹⁶ Τὸ γὰρ Ἅγαρ¹⁶ Σινᾶ ὄρος ἐστὶν ἐν τῆ Ὠραβία,¹ҫ 25 συστοιχεῖ¹⁵ δὲ τῆ νῦν Ἱερουσαλήμ, δουλεύει δὲ μετὰ τῶν τέκνων αὐτῆς. Ἡ δὲ ἄνω¹⁵ Ἱερουσαλήμ ἐλευθέρα¹³ ἐστίν, ῆτις ἐστὶν 26

¹ μακαρισμός, οῦ, ὁ, blessing, regarding as happy. ²ἔξορύσσω, dig out, dig through. ³ ἀληθεύω, speak the truth, say. ⁴ζηλόω, be zealous, am jealous. ⁵ἔκκλείω, shut out, exclude. ⁶πάρειμι, be present, have arrived. ⁷τεκνίον, ου, τό, little child. ⁸ ώδίνω, have birth pangs, travail in labor. ⁹ μορφόω, form, shape. ¹⁰ ἀλλάσσω, change, alter. ¹¹ ἀπορέω, be at a loss, be perplexed. ¹²παιδίσκη, ης, ή, maid, female servant. ¹³ ἔλεύθερος, free, delivered from obligation. ¹⁴ ἀλληγορέω, speak allegorically. ¹⁵ δουλεία, ας, ή, slavery, bondage. ¹⁶ Άγάρ, ή, Hagar. ¹⁷ Άραβία, ας, ή, Arabia. ¹⁸ συστοιχέω, correspond to. ¹⁹ ἄνω, up, above.

Byzantine NT Πρὸς Γαλάτας 4:27

μήτηρ πάντων ἡμῶν: γέγραπται γάρ, Εὐφράνθητι, στεῖρα, ή οὐ 27 τίκτουσα: ἡῆξον καὶ βόησον, ἡ οὐκ ἀδίνουσα: ὅτι πολλὰ τὰ τέκνα τῆς ἐρήμου μαλλον ἢ τῆς ἐχούσης τὸν ἄνδρα. Ἡμεῖς δέ, 28 ἀδελφοί, κατὰ Ἰσαάκ, ἐπαγγελίας τέκνα ἐσμέν. Ἀλλ' ὥσπερ τότε 29 ὁ κατὰ σάρκα γεννηθεὶς ἐδίωκεν τὸν κατὰ πνεῦμα, οὕτως καὶ νῦν. Ἀλλὰ τί λέγει ἡ γραφή; Ἔκβαλε τὴν παιδίσκην καὶ τὸν 30 υἰὸν αὐτῆς, οὐ γὰρ μὴ κληρονομήση ὁ υἰὸς τῆς παιδίσκης μετὰ τοῦ υἱοῦ τῆς ἐλευθέρας. Ἄρα, ἀδελφοί, οὐκ ἐσμὲν παιδίσκης 31 τέκνα, ἀλλὰ τῆς ἐλευθέρας.

Tῆ ἐλευθερί a^{10} οὖν ἡ χριστὸς ἡμᾶς ἠλευθέρωσεν, 11 στήκετε, 12 καὶ 13 μὴ πάλιν ζυγ $\tilde{\omega}^{13}$ δουλείας 14 ἐνέχεσθε. 15

"Ιδε, ἐγὼ Παῦλος λέγω ὑμῖν ὅτι ἐὰν περιτέμνησθε, ¹⁶ χριστὸς ὑμᾶς 2 οὐδὲν ὡφελήσει. ¹⁷ Μαρτύρομαι ¹⁸ δὲ πάλιν παντὶ ἀνθρώπῳ 3 περιτεμνομένῳ, ¹⁶ ὅτι ὀφειλέτης ¹⁹ ἐστὶν ὅλον τὸν νόμον ποιῆσαι. 4 Κατηργήθητε ἀπὸ τοῦ χριστοῦ, οἴτινες ἐν νόμῳ δικαιοῦσθε: τῆς χάριτος ἐξεπέσατε. ²⁰ Ἡμεῖς γὰρ πνεύματι ἐκ πίστεως ἐλπίδα 5 δικαιοσύνης ἀπεκδεχόμεθα. ²¹ Ἐν γὰρ χριστῷ Ἰησοῦ οὔτε 6

¹ εὐφραίνω, rejoice, cheer. ² στεῖρος, barren. ³ τίκτω, give birth to, bear. ⁴ ῥήγνυμι, break apart, throw down. ⁵ βοάω, cry aloud, shout. ⁶ ἀδίνω, have birth pangs, travail in labor. ⁷ παιδίσκη, ης, ή, maid, female servant. ⁸ κληρονομέω, inherit, obtain. ⁹ ἐλεύθερος, free, delivered from obligation. ¹⁰ ἐλευθερία, ας, ή, liberty, freedom. ¹¹ ἐλευθερόω, set free, exempt (from liability). ¹² στήκω, stand, stand fast. ¹³ ζυγός, οῦ, ὁ, yoke, heavy burden. ¹⁴ δουλεία, ας, ή, slavery, bondage. ¹⁵ ἐνέχω, have a grudge against, be subject to. ¹⁶ περιτέμνω, circumcize, circumcise. ¹⁷ ἀφελέω, profit, help. ¹⁸ μαρτύρομαι, affirm, testify. ¹⁹ ὀφειλέτης, ου, ὁ, debtor, sinner. ²⁰ ἐκπίπτω, fall away, fall out. ²¹ ἀπεκδέχομαι, await eagerly, expect eagerly.

Πρὸς Γαλάτας 5:7

περιτομή τι ἰσχύει, οὔτε ἀκροβυστία, ἀλλὰ πίστις δι' ἀγάπης ἐνεργουμένη. Ἐτρέχετε καλῶς: τίς ὑμᾶς ἐνέκοψεν τῆ ἀληθεία 7 μὴ πείθεσθαι; Ἡ πεισμονὴ οὐκ ἐκ τοῦ καλοῦντος ὑμᾶς. Μικρὰ 8 ζύμη ὅλον τὸ φύραμα ζυμοῖ. Ἐγὼ πέποιθα εἰς ὑμᾶς ἐν κυρίῳ, 10 ὅτι οὐδὲν ἄλλο φρονήσετε: ὁ δὲ ταράσσων ὑμᾶς βαστάσει τὸ κρίμα, ὅστις ἄν ἦ. Ἐγὼ δέ, ἀδελφοί, εἰ περιτομὴν ἔτι κηρύσσω, 11 τί ἔτι διώκομαι; Ἄρα κατήργηται τὸ σκάνδαλον τοῦ σταυροῦ. 12 Ὅφελον καὶ ἀποκόψονται 20 ἰ ἀναστατοῦντες 3 ὑμᾶς.

Ύμεῖς γὰρ ἐπ' ἐλευθερίᾳ¹⁴ ἐκλήθητε, ἀδελφοί: μόνον μὴ τὴν 13 ἐλευθερίαν¹⁴ εἰς ἀφορμὴν¹⁵ τῆ σαρκί, ἀλλὰ διὰ τῆς ἀγάπης δουλεύετε ἀλλήλοις. Ὁ γὰρ πᾶς νόμος ἐν ἑνὶ λόγῳ πληροῦται, ἐν 14 τῷ, ᾿Αγαπήσεις τὸν πλησίον¹⁶ σου ὡς ἑαυτόν. Εἰ δὲ ἀλλήλους 15 δάκνετε ¹⁷ καὶ κατεσθίετε, ¹⁸ βλέπετε μὴ ὑπὸ ἀλλήλων ἀναλωθῆτε.

Λέγω δέ, πνεύματι περιπατεῖτε, καὶ ἐπιθυμίαν σαρκὸς οὐ μὴ 16 τελέσητε. Ἡ γὰρ σὰρξ ἐπιθυμεῖ κατὰ τοῦ πνεύματος, τὸ δὲ 17 πνεῦμα κατὰ τῆς σαρκός: ταῦτα δὲ ἀντίκειται ἀλλήλοις, ἵνα μὴ

¹ ἀκροβυστία, ας, ἡ, uncircumcision, foreskin. ² ἐνεργέω, work, effect. ³ τρέχω, run, exercise myself. ⁴ ἐγκόπτω, impede, detain. ⁵ πεισμονή, ῆς, ἡ, persuasion, conviction. ⁶ζύμη, ης, ἡ, leaven, ferment. ⊓ φύραμα, τος, τό, that which is mixed, lump. Ἦξυμόω, leaven, ferment. ἢ ταράσσω, trouble, agitate. ¹¹ σκάνδαλον, ου, τό, cause of stumbling, snare. ¹¹ ὄφελον, would that (used to express a fruitless wish) ¹² ἀποκόπτω, cut off, smite. ¹³ ἀναστατόω, stir up, disturb. ¹⁴ ἐλευθερία, ας, ἡ, liberty, freedom. ¹⁵ ἀφορμή, ῆς, ἡ, occasion, opportunity. ¹⁶ πλησίον, near, neighbor (as a noun). ¹⁻ δάκνω, bite, backbite. ¹ፄ κατεσθίω, eat up, devour. ¹ョ ἀναλίσκω, destroy, consume. ²⁰ ἐπιθυμέω, desire, long for. ²¹ ἀντίκειμαι, lie opposite, i.e. oppose.

Byzantine NT Πρὸς Γαλάτας 5:18

α αν θέλητε, ταῦτα ποιῆτε. Εἰ δὲ πνεύματι ἄγεσθε, οὐκ ἐστὲ ὑπὸ 18 νόμον. Φανερὰ¹ δέ ἐστιν τὰ ἔργα τῆς σαρκός, ἄτινά ἐστιν 19 μοιχεία,² πορνεία, ἀκαθαρσία,³ ἀσέλγεια,⁴ εἰδωλολατρεία,⁵ 20 φαρμακεία, ἔχθραι, ἔρεις, ὅχῆλοι, θυμοί, ¹⁰ ἐριθεῖαι, ¹¹ διχοστασίαι, αἰρέσεις, ¹³ φθόνοι, ¹⁴ φόνοι, ¹⁵ μέθαι, ¹΄ κῶμοι, ¹΄ καὶ τὰ ὅμοια 21 τούτοις: ἃ προλέγω¹⁵ ὑμῖν, καθὼς καὶ προεῖπον, ¹⁵ ὅτι οἱ τὰ τοιαῦτα πράσσοντες βασιλείαν θεοῦ οὐ κληρονομήσουσιν. ¹⁰ Ὁ 22 δὲ καρπὸς τοῦ πνεύματός ἐστιν ἀγάπη, χαρά, εἰρήνη, μακροθυμία, ²⁰ χρηστότης, ²¹ ἀγαθωσύνη, ²² πίστις, πραότης, ²³ 23 ἐγκράτεια: ²⁴ κατὰ τῶν τοιούτων οὐκ ἔστιν νόμος. Οἱ δὲ τοῦ 24 χριστοῦ, τὴν σάρκα ἐσταύρωσαν σὺν τοῖς παθήμασιν²⁵ καὶ ταῖς ἐπιθυμίαις.

Εἰ ζώμεν πνεύματι, πνεύματι καὶ στοιχώμεν. ²⁶ Μὴ γινώμεθα 25 κενόδοξοι, ²⁷ ἀλλήλους προκαλούμενοι, ²⁸ ἀλλήλοις φθονοῦντες. ²⁹

¹ φανερός, manifest, apparent. ² μοιχεία, ας, ή, adultery. ³ ἀκαθαρσία, ας, ή, uncleanness, impurity. ⁴ ἀσέλγεια, ας, ή, licentiousness, debauchery. ⁵ εἰδωλολατρεία, ας, ή, worship or service of an image. ⁶ φαρμακεία, ας, ή, sorcery, magic. ⁷ ἔχθρα, ας, ή, enmity, hostility. ⁸ ἔρις, ιδος, ή, strife, contention. ⁹ ζήλος, ου, ό, zeal, jealousy. ¹⁰ θυμός, ου, ό, wrath, outburst of passion. ¹¹ ἐριθεία, ας, ή, rivalry, ambition. ¹² διχοστασία, ας, ή, dissension, division. ¹³ αἴρεσις, εως, ή, choice, faction. ¹⁴ φθόνος, ου, ό, envy, grudge. ¹⁵ φόνος, ου, ό, murder, slaughter. ¹⁶ μέθη, ης, ή, drunkenness. ¹⁷ κῶμος, ου, ό, excessive feasting, carousing. ¹⁸ προλέγω, say beforehand, forewarn. ¹⁹ κληρονομέω, inherit, obtain. ²⁰ μακροθυμία, ας, ή, long-suffering, patience. ²¹ χρηστότης, ητος, ή, goodness, kindness. ²² ἀγαθωσύνη, ης, ή, goodness. ²³ πραΰτης, mildness, gentleness. ²⁴ ἐγκράτεια, ας, ή, mastery, self-control. ²⁵ πάθημα, τος, τό, suffering, passion. ²⁶ στοιχέω, walk orderly, follow. ²⁷ κενόδοξας, vainglorious. ²⁸ προκαλέομαι, provoke, challenge. ²⁹ φθονέω, envy, be jealous.

Πρὸς Γαλάτας 6:2

Άδελφοί, ἐὰν καὶ προληφθῆ¹ ἄνθρωπος ἔν τινι παραπτώματι,² 6 ὑμεῖς οἱ πνευματικοὶ καταρτίζετε³ τὸν τοιοῦτον ἐν πνεύματι πραότητος,⁴ σκοπῶν⁵ σεαυτὸν μὴ καὶ σὺ πειρασθῆς. Ἀλλήλων 2 τὰ βάρη⁶ βαστάζετε, καὶ οὕτως⁵ ἀναπληρώσατε⁵ τὸν νόμον τοῦ χριστοῦ. Εἰ γὰρ δοκεῖ τις εἶναί τι, μηδὲν ὤν, ἑαυτὸν φρεναπατᾳ:³ 3 τὸ δὲ ἔργον ἑαυτοῦ δοκιμαζέτω¹⁰ ἕκαστος, καὶ τότε εἰς ἑαυτὸν μόνον τὸ καύχημα¹¹ ἔξει, καὶ οὐκ εἰς τὸν ἕτερον. ℉καστος γὰρ τὸ 5 ἴδιον φορτίον¹² βαστάσει.

Κοινωνείτω¹³ δὲ ὁ κατηχούμενος¹⁴ τὸν λόγον τῷ κατηχοῦντι¹⁴ ἐν 6 πᾶσιν ἀγαθοῖς. Μὴ πλανᾶσθε, θεὸς οὐ μυκτηρίζεται: ¹⁵ ὅ γὰρ ἐὰν 7 σπείρῃ ἄνθρωπος, τοῦτο καὶ θερίσει. ¹⁶ "Ότι ὁ σπείρων εἰς τὴν 8 σάρκα ἑαυτοῦ, ἐκ τῆς σαρκὸς θερίσει ¹⁶ φθοράν: ¹⁷ ὁ δὲ σπείρων εἰς τὸ πνεῦμα, ἐκ τοῦ πνεύματος θερίσει ¹⁶ ζωὴν αἰώνιον. Τὸ δὲ 9 καλὸν ποιοῦντες μὴ ἐκκακῶμεν: ¹⁸ καιρῷ γὰρ ἰδίῳ θερίσομεν, ¹⁶ μὴ ἐκλυόμενοι. ¹⁹ Ἄρα οὖν ὡς καιρὸν ἔχομεν, ἐργαζώμεθα τὸ 10 ἀγαθὸν πρὸς πάντας, μάλιστα ²⁰ δὲ πρὸς τοὺς οἰκείους ²¹ τῆς πίστεως.

¹προλαμβάνω, take beforehand, take before. ²παράπτωμα, τος, τό, trespass, falling away. ³καταρτίζω, mend, fit. ⁴πραΰτης, mildness, gentleness. ⁵σκοπέω, look at, contemplate. ⁶βάρος, ους, τό, burden, weight. ⁷ οὕτως, thus, so. ⁸ ἀναπληρόω, fill up, fulfill. ⁹ φρεναπατάω, deceive, deceive the mind. ¹⁰ δοκιμάζω, prove, approve. ¹¹ καύχημα, τος, τό, boasting, ground of boasting. ¹² φορτίον, ου, τό, burden, load. ¹³ κοινωνέω, have a share of, share. ¹⁴ κατηχέω, teach by word of mouth. ¹⁵ μυκτηρίζω, turn up the nose at, mock. ¹⁶ θερίζω, reap, gather. ¹⁷ φθορά, ᾶς, ἡ, destruction, corruption. ¹⁸ ἐκκακέω, am faint, am weary. ¹⁹ ἐκλύω, am unstrung, become weak. ²⁰ μάλιστα, especially, most of all. ²¹ οἰκεῖος, ου, ὁ, household, members of the household.

Byzantine NT Πρὸς Γαλάτας 6:11

"Ίδετε πηλίκοις ὑμῖν γράμμασιν ἔγραψα τῆ ἐμῆ χειρί. "Όσοι 11 θέλουσιν εὐπροσωπῆσαι ἐν σαρκί, οὖτοι ἀναγκάζουσιν ὑμᾶς περιτέμνεσθαι, μόνον ἴνα μὴ τῷ σταυρῷ τοῦ χριστοῦ διώκωνται. Οὐδὲ γὰρ οἱ περιτετμημένοι αὐτοὶ νόμον φυλάσσουσιν, ἀλλὰ 13 θέλουσιν ὑμᾶς περιτέμνεσθαι,                          σαρκὶ καυχήσωνται. Έμοὶ δὲ μὴ γένοιτο καυχᾶσθαι εἰ μὴ ἐν τῷ 14 σταυρῷ τοῦ κυρίου ἡμῶν Ἰησοῦ χριστοῦ: δι' οὖ ἐμοὶ κόσμος ἐσταύρωται, κἀγὼ τῷ κόσμῳ. Έν γὰρ χριστῷ Ἰησοῦ οὔτε 15 περιτομή τι ἰσχύει, οὔτε ἀκροβυστία,   ἀλλὰ καινὴ κτίσις. Å Καὶ 16 ὅσοι τῷ κανόνι   τούτῷ στοιχήσουσιν, □ εἰρήνη ἐπ' αὐτούς, καὶ ἔλεος, καὶ ἐπὶ τὸν Ἰσραὴλ τοῦ θεοῦ.

Τοῦ λοιποῦ, κόπους μοι μηδεὶς παρεχέτω: ἐγὼ γὰρ τὰ στίγματα 17 τοῦ κυρίου Ἰησοῦ ἐν τῷ σώματί μου βαστάζω.

Ή χάρις τοῦ κυρίου ἡμῶν Ἰησοῦ χριστοῦ μετὰ τοῦ πνεύματος 18 ὑμῶν, ἀδελφοί. Ἀμήν.

¹ πηλίκος, how large, how great. ²γράμμα, τος, τό, letter, writings. ³ εὐπροσωπέω, make a good showing. ⁴ ἀναγκάζω, force, compel. ⁵ περιτέμνω, circumcize, circumcise. ⁶ ὑμέτερος, your. ⁷ ἀκροβυστία, ας, ή, uncircumcision, foreskin. ⁸ κτίσις, εως, ή, creation, creature. ⁹ κανών, όνος, ὁ, rule, standard. ¹⁰ στοιχέω, walk orderly, follow. ¹¹ κόπος, ου, ὁ, labor, trouble. ¹² παρέχω, offer, afford. ¹³ στίγμα, τος, τό, mark, brand.